

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Hajja diċenti għal kulhadd: Neqirdu l-faqar u nagħtu lid-dinja futur sostenibbli”

COM(2013) 92 final

(2013/C 271/28)

Relatur: **is-Sinjura PICHENOT**

Nhar it-18 ta' Marzu 2013, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar:

Hajja diċenti għal kulhadd: Neqirdu l-faqar u nagħtu lid-dinja futur sostenibbli

COM(2013) 92 final.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar il-25 ta' April 2013.

Matul l-490 sessjoni plenarja tiegħu li saret fit-22 u t-23 ta' Mejju 2013 (seduta tat-23 ta' Mejju), il-Kumitat Ekonomiku u Soċjali Ewropew adotta din l-Opinjoni b'103 voti favur u 6 astensjonijiet.

1. Konklużjonijiet u rakkomandazzjonijiet

1.1 *Il-konverġenza fil-qafas għal wara l-2015: żewġ proċessi paralleli MDG/SDG*

1.1.1 **Għall-ewwel darba fl-istorja tiegħu**, il-bniedem għandu aċċess għal għarfien, riżorsi ekonomiċi u mezzi tekniċi biex jeqred il-faqar fil-livell dinji sal-2030. Din hija ta' tama kbira għal iktar minn biljun persuna li għadhom vittmi tal-faqar estrem. Għall-ewwel darba wkoll, l-Istati Membri huma marbuta biex sal-2050 flimkien jiġġestixxu aħjar il-kapital naturali tal-pjaneta li huwa magħruf li hu riżorsa limitata, biex jipproteġiha u jaqsamha mal-generazzjonijiet futuri.

1.1.2 Il-qalba tan-negozjar intergovernattiv li ser jitnieda f'Settembru 2013 fin-NU tikkonsisti f'li tinstab definizzjoni tal-Għanijiet tal-iżvilupp sostenibbli (SDG) biex fil-perjodu fit-tul jinstab bilanċ bejn il-għieda kontra l-faqar, il-produzzjoni u l-konsum sostenibbli u l-preservazzjoni tar-riżorsi naturali. Dan il-proċess għandu jkun inklużiv u konverġenti biex tiġi integrata r-reviżjoni prevista għall-2015 tal-Għanijiet tal-Millennju għall-Iżvilupp (MDG). L-atturi tas-soċjetà ċivili, l-istituzzjonijiet internazzjonali u l-Istati Membri fi hdan in-NU qed jiehdu azzjoni minn issa biex jithejjew u jakkumpanjaw dan in-negozjar internazzjonali. Mill-Konferenza Rio+20⁽¹⁾ 'l hawn, il-KESE dahal f'dan id-dibattitu biex jikkontribwixxi għad-definizzjoni tar-rwol tas-soċjetà ċivili fil-konfront ta' dawn l-isfidi. Huwa ser ikompli f'din it-triq sal-2015 permezz ta' Opinjonijiet⁽²⁾ u inizjattivi oħrajn.

1.1.3 Il-Kumitat jaqbel mad-direzzjoni li hadet il-Kummissjoni li tniedi d-dibattitu Ewropew dwar il-htieġa li tinstab

⁽¹⁾ Konferenza tal-KESE ta' Frar 2012 “Il-Pensjonijiet sostenibbli, ejjew inkunu responsabbli! Is-soċjetà ċivili fit-triq lejn Rio”.

⁽²⁾ Opinjoni tal-KESE dwar “Rio+20: riżultat u prospettivi” (opinjoni supplimentari), ĠU C 44, 15.2.2013, p. 64-67.

konverġenza bejn il-proċessi MDG/SDG u **responsabilizzazzjoni tal-pajjiżi**, b'Komunikazzjoni intitolata “Hajja diċenti għal kulhadd: Neqirdu l-faqar u nagħtu lid-dinja futur sostenibbli”. Għad li jista' jiġi rikonossut li l-Għanijiet tal-Millennju gabu magħhom progress fl-għanijiet soċjali, għadu kmieni biex jiġu speċifikati l-għanijiet ambjentali u dan filwaqt li jiġu definiti għanijiet ekonomiċi aċċettabbli għal kull pajjiż fid-dinja. Il-Kumitat iqis li għandna nifhmu aħjar kif **it-tliet dimensjonijiet tal-iżvilupp sostenibbli jinteraġixxu biex jinstabu soluzzjonijiet ġusti, sobriji u effettivi**.

1.2 *Rakkomandazzjonijiet għal proċess konverġenti u inklużiv*

1.2.1 Fil-fażi ta' thejjija ta' pożizzjoni komuni Ewropea għall-Assemblea Ġenerali tan-Nazzjonijiet Uniti, il-Kumitat iqis li l-Komunikazzjoni tal-Kummissjoni Ewropea bhala **element importanti biex jiġi appoġġjat id-dibattitu** fl-istituzzjonijiet u fl-Istati Membri. Il-Kumitat bi pjaċir jilqa' **l-hidma kongunta tad-DG Ambjent u tad-DEVCO**⁽³⁾, prova ta' armonizzazzjoni li thaddan ukoll l-appoġġ tas-Servizz Ewropew għall-Azzjoni Esterna fir-rigward tas-sigurtà fit-thejjija ta' din il-komunikazzjoni li madankollu kien ikun aħjar kieku giet integrata aħjar fil-politika kummerċjali u agrikola. Il-Kumitat jilqa' b'mod partikolari l-hidma koordinata fi hdan il-Kunsill Ewropew, u jheggu biex johroġ **dokument uniku** tal-konkluzjonijiet tal-Kunsill tal-Affarijiet Barranin ta' Mejju/Ġunju 2013.

1.2.2 Il-Kumitat jenfasizza li din l-għażla ta' **qafas uniku u globali** fejn l-għanijiet għandhom japplikaw f'kull pajjiż jisthoq-qilha kunsens intern mifruq biex tkun ipprezentata lill-pajjiżi oħra msieħba fil-komunità internazzjonali u jiġi żgurat trattament indaqs b'mod partikolari mal-pajjiżi l-iktar fqar, u **l-mijiet ta' pajjiżi bi dhul intermedju, fosthom il-pajjiżi emergenti**, li

⁽³⁾ Żvilupp u kooperazzjoni-EuropeAid.

minn issa 'l quddiem ser ikollhom rwol predominanti fin-negozjati internazzjonali. Minhabba l-kompleksità tan-negozjar, il-Kumitat iqis il-pożizzjoni Ewropea bhala **element importanti fil-proċess diplomatiku** li jmur lil hinn mid-distinzjoni antika bejn il-pajjiżi żviluppatti u l-pajjiżi li qed jiżviluppaw.

1.2.3 Il-Kumitat jappella biex l-UE ssemma lehinha fil-fora internazzjonali abbażi **ta' dan il-qafas ta' konvergenza tal-MDG/SDG**, inkluż permezz tal-Istati Membri fin-NU. Kull pajjiż, bil-partecipazzjoni tas-soċjetà ċivili, ghandu jhejji **strategġja nazzjonali inklużiva għall-iżvilupp** li tqis il-livell inizzjali u tikkontribwixxi biex jinkisbu l-ghanijiet komuni tal-iżvilupp sostenibbli. Għall-Kumitat din l-għażla ser tinvolvi proceduri ta' evalwazzjoni u segwitu tal-impenji nazzjonali li jiddahhlu **f'regjistru globali** bit-titjib mehtieg tal-indikaturi ta' statistika komplementari għall-PDG.

1.2.4 L-Unjoni Ewropea għandha l-valuri tagħha: il-prattika ta' kunsens tagħha u vantaġġi li, jekk ikun hemm ir-rieda politika, għandhom jippermettulha tiehu impenn sod fit-tranzizzjoni lejn l-iżvilupp sostenibbli, u anki twitti t-triq għall-imsieħba internazzjonali tagħha. L-Unjoni Ewropea għadha **punt ta' riferiment** bhal-livell ta' impenji konkreti **fl-anness** importanti hafna ta' din il-komunikazzjoni fl-oqsma ta' politika ambjentali, ir-rispett tad-drittijiet tal-bniedem, it-trasferimenti interni favur il-koeżjoni territorjali jew ir-ridistribuzzjoni fil-qasam tal-protezzjoni soċjali. L-anness jinkludi qafas għas-segwitu tal-impenji ta' Rio+20 fil-livell Ewropew u dak internazzjonali.

1.2.5 Imfassla bhala għanijiet universali, l-MDG għandhom jissarrfu f'politiki Ewropej u programmi nazzjonali ta' riforma tal-Istati Membri. Il-Kumitat jirrakkomanda li dan l-aspett jiġi kkunsidrat fit-thejġija tar-**reviżjoni ta' nofs it-term tal-Istrateġġja UE2020, b'konformità mas-segwitu tal-impenji Rio+20**. L-ekoloġizzazzjoni tas-Semestru Ewropew mistennija tinghata haġja mill-ġdid (*). Għall-Kumitat dan ifisser fużjoni mal-Istrateġġja UE 2020 u mal-**Istrateġġja tal-iżvilupp sostenibbli** kif ukoll li tiġi kkunsidrata dimensjoni **soċjali** (†) marbuta mill-qrib mal-Unjoni ekonomika u monetarja Ewropea.

1.2.6 Element distintiv tal-SDGs il-ġodda huwa li huma mahsuba b'tali mod li jkun universali, applikabbli għall-pajjiżi kollha u li jikkunsidraw il-limiti tal-pjaneta. Fid-dawl tan-natura finita tal-limiti fiżiċi tal-art, l-ilma frisk, il-foresti u hafna riżorsi naturali ohra fid-dinja jehtieg li l-SDGs jinkludu għanijiet biex

dawn ir-riżorsi jintużaw b'mod aktar effiċjenti u biex jinqas b'mod aktar ġust. Bl-istess mod, l-SDGs għandhom jistabbilixxu miri bbażati fuq l-ugwaljanza biex inaqqsu l-piż tal-emissjonijiet tal-gassijiet b'effett ta' serra u forom ohra ta' tniġġis. Tali miri għandhom jikkwantifikaw u jstabbilixxu skedi għall-objettiv globali li ilu li ġie miftiehem dwar il-mixja lejn tendenzi aktar sostenibbli ta' produzzjoni u konsum. Sakemm din it-tranzizzjoni lejn ekonomija globali aktar sostenibbli ma tinkisibx madwar id-dinja kollha jista' jagħti l-każ li jkun impossibbli li jinkisbu l-ghanijiet għall-iżvilupp tat-tip tal-MDG fil-każ tal-pajjiżi li qed jiżviluppaw, peress li attwalment it-titjib ta' xi objettivi għall-iżvilupp tradizzjonali sikwit jiddgħajef minhabba l-problemi li kulma jmur jikbru madwar id-dinja tat-tnaqqis tar-riżorsi, it-tibdil fil-klima u forom ohra ta' tniġġis.

1.2.7 Pajjiżi żviluppatti u emergenti huma responsabbli għall-ikbar parti tal-problemi li qed jiżdiedu ta' konsum żejned, skart u tghawwir tar-riżorsi naturali u t-tniġġis. Għaldaqstant, l-SDGs li jirrifere għal xejriet ta' konsum u produzzjoni iktar sostenibbli se jkun partikolarment rilevanti għalihom u għandhom jistabbilixxu miri li jitolbu iktar sforzi u li huma ta' sfida ikbar għal titjib tul il-15-il sena li ġejjin. L-Unjoni Ewropea minn dejjem kienet attiva f'dan il-qasam u għandha tippreżenta lilha nfisha fuq quddiem nett fl-identifikar ta' miri adatti tal-SDGs għad-dinja żviluppata.

1.3 Rakkomandazzjonijiet għal proċess partecipattiv miftuh għas-soċjetà ċivili

1.3.1 Il-Kumitat ifakkar li permezz tal-opinjoni kollha kkwotati nholqot **bażi soda** għar-rakkomandazzjonijiet dwar **ir-rwol tas-soċjetà ċivili fil-governanza tajba**, l-appoġġ għal tranzizzjoni lejn mudell ekonomiku ġdid, il-protezzjoni tal-iktar f'qar u l-iktar vulnerabbli, l-akkumpanjament waqt il-bidliet għall-haddiema kif ukoll il-kunsiderazzjoni tal-ġlieda kontra t-tishin tal-klima u l-limiti tar-riżorsi tal-Pjaneta. Barra minn hekk, il-Kumitat iqis li soċjetà ċivili awtonoma u b'saħħitha, flimkien **ma' sistema legali** bhala garantur tal-indipendenza tagħha jiffirmaw il-baży fundamentali tad-demokratizzazzjoni, ta' stat tad-dritt, u tikkontribwixxi għall-istabbiltà neċessarja għall-investiment u t-**tkabbir sostenibbli** (‡).

1.3.2 Il-Kumitat jistieden lill-Kummissjoni u lill-Istati Membri biex **jinvolvu lis-soċjetà ċivili matul il-proċess shih** tat-thejġija u l-implimentazzjoni u s-segwitu, b'mod partikolari fir-rigward tal-SDG fejn din il-partecipazzjoni għadha mhijiex suffiċjenti. Fl-2013 u l-2014, id-dibattiti nazzjonali, inkluż daww fi hdan il-kunsilli ekonomiċi, soċjali u ambjentali u/jew il-kunsilli tal-iżvilupp sostenibbli, inklużi l-elementi kollha fis-soċjetà ċivili u d-dibattiti organizzati mas-soċjetà ċivili Ewropew u dik tal-pajjiżi msieħba ser ikollhom jikkontribwixxu u jagħmlu

(*) Opinjoni tal-KESE dwar "L-ekonomija ekoloġika - inheġġu l-iżvilupp sostenibbli fl-Ewropa" (Ara paġna 18 ta' dan il-Gurnal Uffiċjali).

(†) Opinjoni tal-KESE dwar "Lejn dimensjoni soċjali tal-Unjoni ekonomika u monetarja Ewropea", (Ara paġna 1 ta' dan il-Gurnal Uffiċjali).

(‡) Opinjoni tal-KESE — Lejn politika komprensiva ta' investiment internazzjonali Ewropew, relatur: Peel, GU C 318, 29.10.2011, p. 150–154.

parti mit-thejgħja tas-**Sena Ewropea 2015 għall-Kooperazzjoni u l-Iżvilupp Sostenibbli** biex tinholoq viżjoni kondiviża ta' dinja futura u biex jissahħah il-profil tal-azzjoni esterna Ewropea fost iċ-ċittadini (?). Fid-dawl ta' din is-Sena Ewropea għall-Iżvilupp, il-Kumitat jistieden lill-Kummissjoni Ewropea biex timmobilizza riżorsi suffiċjenti, biex jiġi żgurat impenn attiv mis-soċjetà ċivili, biex tinghata prijorità lill-inizjattivi eżistenti u dawk imressqa mill-imsieħba involuti f'din is-Sena Ewropea, u fl-aħħar nett biex jiġu mhegġa d-dibattiti profondi dwar it-temi mressqa f'din l-Opinjoni tal-KESE.

1.3.3 Is-soċjetà ċivili għandha **rwol li titlob** lill-persuni li jieħdu d-deċiżjonijiet politiċi u d-diplomatiċi internazzjonali biex jiżguraw **mudell ekonomiku ieħor**, bil-ghan li fil-livell tal-attivitajiet ekonomiċi l-iżvilupp tal-bniedem jiġi separat mill-impatt ambjentali. Il-Kumitat jirrakkomanda li jinqasmu l-kompetenzi u l-apprendistati, b'mod partikolari matul is-sena tematika 2015, mas-soċjetajiet ċivili oħrajn tal-pajjiżi u r-reġjuni msieħba. Dan huwa qasam fejn il-KESE għandu esperjenza ta' skambju fil-wisa'.

1.3.4 Il-Kumitat jistieden lill-organizzazzjonijiet tas-soċjetà ċivili biex jieħdu sehem u jagħmlu tagħhom ir-riżultati tal-**konsultazzjonijiet** internazzjonali, nazzjonali u tematiċi, b'mod partikolari dawk li tnedew attwalment għas-sostenibbiltà ambjentali mill-UNDP u l-UNEP, li huma aċċessibbli fis-sit www.worldwewant2015.org/sustainability

1.3.5 Il-Kumitat jirrakkomanda li l-aġenda għal wara l-2015 tkun ibbażata b'mod iktar sistematiku fuq **l-istudji tal-impatt** u fuq is-segwitu li jkun sar b'mod partikolari bl-involviment tal-organizzazzjonijiet tas-soċjetà ċivili (pereżempju dwar id-drittijiet tal-bniedem, l-ekosistemi jew il-kundizzjonijiet tax-xogħol). Bl-istess mod, **l-integrazzjoni tad-djalogu soċjali bejn l-imsieħba soċjali**, wiehed mill-indikaturi tar-rispett tad-drittijiet tal-bniedem fuq il-post tax-xogħol, hija strument essenzjali għall-implimentazzjoni u s-segwitu tal-MDG/SDG.

1.3.6 Is-soċjetà ċivili ser ikollha rwol maġġuri fl-**ippjanar**, is-**segwitu** u l-**valutazzjoni**. Is-soċjetà ċivili Ewropea għandu jkollha l-informazzjoni rilevanti biex tkun tista' taġixxi permezz ta' mekkaniżmi ta' monitoraġġ tal-koerenza tal-politiki Ewropej favur l-iżvilupp, prinċipju stabbilit fit-Trattat ta' Lisbona. Il-Kumitat jirrakkomanda li s-soċjetà ċivili tiġi involuta fil-proċess tal-għażla tal-indikaturi komplementari għall-PDG, fil-ġlieda kontra l-korruzzjoni, fin-negozjati marbuta mal-proċess tal-paċi u fit-thejgħja tal-piani strateġiċi nazzjonali u fil-iżvilupp

(?) Fil-livell internazzjonali, "Beyond 2015" hija pjattaforma ta' assoċjazzjonijiet tal-iżvilupp li qed torganizza kampanja ta' sensibilizzazzjoni dwar il-kwistjonijiet ta' dan id-dibattitu u tiġbor il-kontributi f'dan is-sit: www.beyond2015.org

tal-innovazzjonijiet soċjali u jqis li dawn għandhom johorġu b'mod prammatiku.

1.3.7 Sabiex jiġi appoġġjat rwol ta' tmexxija Ewropea lejn mudell ekonomiku ieħor, il-Kumitat jirrakkomanda li jinholoq **forum⁽⁸⁾ ta' konsultazzjoni li jiġbor hafna mill-partijiet involuti** dedikat għall-promozzjoni tal-produzzjoni u l-konsum sostenibbli fi hdan l-UE. F'kull settur huwa indispensabbli li jiġu definiti stadji intermedji ta' tranzizzjoni negozjata b'miżuri ta' akkumpanjament għas-setturi, l-intrapriżi, it-territorji u l-haddiema konċernati.

1.3.8 Fl-implimentazzjoni ta' din l-aġenda futura, il-Kumitat jirrakkomanda approċċ ibbażat fuq it-tisħiħ tas-shubijiet bejn l-atturi, pereżempju fl-ugwaljanza bejn is-sessi. **Kooperazzjonijiet ibbażati fuq l-istabbiliment ta' kuntratti/shubija volontarja bejn l-atturi għal għanijiet** li jimpenjaw il-livelli kollha territorjali jistgħu jiġu mhegġa. Pereżempju, inizjattivi mfassla f'sinerġija, bejn atturi privati, pubbliċi jew assoċjati li jieħdu impenn kongunt biex jinkisbu għanijiet speċifiċi f'qasam territorjali jew urban. Dawn l-approċċi innovattivi jidhru indispensabbli biex jitqies **l-aspett multidimensjonali tal-faqar**. L-istabbiliment ta' kuntratti bħal dawn ihegġeġ ukoll il-kooperazzjoni Nofsinar/Nofsinar bl-appoġġ finanzjarju mit-Tramuntana.

1.4 Rakkomandazzjonijiet dwar il-perspettivi ta' aġenda għal wara l-2015

1.4.1 L-aġenda għal wara l-2015 tirrappreżenta bidla fil-mudell lil hinn mill-ghajnuna u l-kooperazzjoni internazzjonali. Hija għandha titfassal bħala proċess li jimpenja l-pajjiżi kollha fit-**tranzizzjoni lejn mudell ekonomiku inklużiv u ekoloġiku**, bidla lejn ekonomija dekarbonizzata. Il-Kumitat jappoġġja l-analiżi tal-Komunikazzjoni li tqis li "Il-progress lejn ekonomija ekoloġika inklużiva permezz ta' xejriet ta' konsum u produzzjoni sostenibbli u l-effiċjenza tar-riżorsi, inkluż b'mod partikolari f'sistemi tal-enerġija b'emissjoni baxxa, huwa għalhekk essenzjali."

1.4.2 **Koerenza bejn il-politika finanzjarja u l-politika ekonomika u tal-migrazzjoni**. Minbarra l-elementi ekonomiċi, huwa imperattiv li jiġu implimentati, skont il-prinċipju ta' **koerenza**, politiċi oħra li għandhom impatt maġġuri fuq tibdil fl-approċċ lejn l-iżvilupp sostenibbli bħat-tassazzjoni tal-emissjonijiet tal-karbonju u l-miżuri kollha għat-tnaqqis tat-tibdil fil-klima, miżura li thegġeġ l-immigrazzjoni temporanja jew ċirkolari mill-pajjiżi fqar, il-kontroll strett tal-bejgħ tal-armi lill-pajjiżi li qed jiżviluppaw u regolazzjoni finanzjarja biex jitnaqqas il-ħasil tal-flus u tinqered l-evazzjoni fiskali.

(8) Opinjoni esploratorja tal-KESE dwar "Il-promozzjoni tal-produzzjoni u l-konsum sostenibbli fl-UE", relatur: Le Nouail Marlière, ĠU C 191, 29.6.2012, p. 6–10.

1.4.3 Wahda mid-definizzjonijiet tal-Ghanijiet tal-iżvilupp sostenibbli ghandha tkun li titkejjel it-**tensjoni** bejn il-kwistjonijiet tal-iżvilupp individwali u kollettivi u l-kwistjonijiet ta' preservazzjoni tal-bilanċ ambjentali tal-pjaneta. Fil-fehma tal-Kumitat, sabiex tiġi riżolta din it-tensjoni u jinstab bilanċ bejn it-tliet dimensjonijiet tal-iżvilupp sostenibbli, ghandhom jiġu preservati l-**beni komuni globali minn politiki pubbliċi globali** ġestiti minn komunità internazzjonali magħmula minn pajjiżi sovrani. Din hija l-isfida l-kbira tal-aġenda futura.

1.4.4 Din it-tema ta' beni pubbliċi globali identifikati bhala **sfida maġġuri wara l-2015** tehtieg **koerenza ikbar bejn l-istituzzjonijiet internazzjonali** u l-politiki dinjin. L-Unjoni Ewropea ghandha tagħmel parti minn dan. Fxi Opinjonijiet il-KESE nieda reazzjonijiet għall-kunsiderazzjoni tal-beni pubbliċi globali bħas-sigurtà alimentari⁽⁹⁾, il-baži tal-protezzjoni soċjali jew ir-regolazzjoni multilaterali tal-kummerċ u l-investimenti, il-klima jew il-bijodiversità.

1.4.5 Il-Kumitat jiddispaċih għar-referenzi indiretti għal dan is-sugġett fil-Komunikazzjoni "Hajja diċenti għal kulhadd" u jqis li l-komunikazzjoni li jmiss dwar ir-riżorsi finanzjarji mhabbra f'nofs l-2013 ghandha tinkludi din il-kwistjoni biex jiġi żgurat li jkun hemm **riżorsi finanzjarji adegwati**. L-għajnuna pubblika għall-iżvilupp ghandha tibqa' dedikata għall-ġlieda kontra l-faqar. Parti kbira mill-process ta' konsultazzjoni tat-taxxa fuq it-tranzazzjonijiet finanzjarji li ghandha tidhol fl-2013, li fiha se jiehdu sehem hdax-il pajjiż inizjalment, ghandha tkun dedikata lill-kummenti globali.

1.4.6 L-istennija ta' ftehim internazzjonali dwar id-definizzjoni tal-SDG bl-ebda mod ma tista' sservi bhala skuża biex jiġu differiti jew jitnaqqsu l-impenji tal-għajnuna finanzjarja għall-pajjiżi żviluppanti. Il-Kumitat huwa ferm imhasseb minhabba r-riskju li tiġi interrotta l-implimentazzjoni tal-għajnuna għall-iżvilupp jekk ma jintlahaqx ftehim fl-2015. Sabiex jitnaqqas dan ir-riskju, huwa jirrakkomanda li l-**MDG riveduti** b'mod imperattiv ikollhom il-fondi suffiċjenti għal dan il-ghan⁽¹⁰⁾. Għad li ninsabu fi żmien ta' diffikultajiet baġitarji, il-Kumitat ihegġeg lill-Unjoni u lill-Istati Membri jzommu l-impenji tagħhom u jagħmlu dak li hemm bżonn **biex jiksbu medja ta' 0,7 %** sa mill-fażi l-ġdida.

1.4.7 L-ghanijiet tal-Millennju jehtiegu aġġornament u adattar għall-kwistjonijiet il-ġodda tas-Seklu 21 filwaqt li jitqiesu r-riżultati u l-lezzjonijiet li nsiltu mill-esperjenza. Fil-fehma

tal-KESE diġà kellhom jiddahhlu mill-inqas tliet ghanijiet għall-aċċess għall-**enerġija għal kulhadd**⁽¹¹⁾, **id-dritt għall-ikel u għall-ilma**, u **l-holqien ta' protezzjoni soċjali bażika**⁽¹²⁾. Barra minn hekk, **ix-xogħol diċenti** li gie inkorporat wara r-revizjoni tal-2006 ghandu jiġi affermat mill-ġdid bhala prijorità u htiega imperattiva u **l-iżvilupp agrikolu** ghandu jerga' jitqiegħed fil-qalba tal-ġlieda kontra l-faqar.

Ukoll, il-konverġenza bejn iż-żewġ aġendi tista' titfassal abbażi ta' din ir-revizjoni li ser tkun biss l-ewwel stadju ta' agenda globali futura. Ghandha tiġi rikonoxxuta t-tensjoni attwali u l-inċertezza bejn l-ambizzjoni ta' agenda "ideali" u r-realtà tal-"possibiltajiet".

1.4.8 F'din ir-revizjoni tal-MDG, il-Kumitat jissuggerixxi li jiġi żvilupp **approċċ speċifiku għall-iżvilupp għall-Istati fragli jew affettwati mill-kunflitti** billi l-irkupru istituzzjonali jitqiegħed fil-qalba tal-ghanijiet fundamentali għal dawn il-pajjiżi sabiex mill-bidu nett ikun hemm sforz ta' **sigurtà u ġustizzja mill-qrib**.

2. Nisiltu t-tagħlimiet mill-ghanijiet tal-Millennju

2.1 **Ir-rilevanza dejjiema tal-Dikjarazzjoni tal-Millennju.** Din id-dikjarazzjoni żzomm il-valur shiħ tagħha, kemm politiku kif ukoll simboliku, bhala **patt għal impenn anki wara l-2015**, bejn il-pajjiżi kollha, fqar u għonja. Hija ghandha tibqa' s-sies ta' agenda futura billi tirrappreżenta l-karatteristiċi tal-isfidi l-kbar u l-valuri fundamentali li ghandhom jirfdu r-relazzjonijiet internazzjonali fis-seklu XXI: il-paċi, is-sigurtà u d-diżarm, il-harsien tal-ambjent komuni tagħna, id-drittijiet tal-bniedem, id-demokrazija u l-governanza tajba, il-harsien tal-gruppi vulnerabbli u t-twegiba għall-bżonnijiet speċifiċi tal-Afrika, kif ukoll id-dritt għall-iżvilupp u l-htiega li jinholoq ambjent favorevoli għall-iżvilupp. Din id-dikjarazzjoni diġà kienet stabbiliet linja ċara bejn id-dimensjonijiet tal-iżvilupp sostenibbli, haġa li tirrifletti d-Dikjarazzjoni ta' Rio li saret fl-1992.

2.2 Minkejja **riżultat modest**, permezz tas-semplicità u ċ-ċarezza tagħhom, l-SDG ikkontribwew għas-sensibilizzazzjoni u l-mobilizzazzjoni tal-opinjoni pubblika fil-pajjiżi żviluppanti. Għad irid jintwera li dan l-appoġġ għall-opinjoni isarraf b'mod effettiv f'żieda fl-ammont ta' għajnuna, fi ġlieda effettiva kontra l-korruzzjoni, ftibdil fl-approċċ lejn il-pajjiżi l-inqas żviluppanti, jiġifieri li ġew adattati għall-pajjiżi fi stat ta' gwerra jew li jkunu ddgħajfu minhabba kunflitti interni.

⁽⁹⁾ Opinjoni tal-KESE dwar "Il-kummerċ u s-sigurtà alimentari", relatur: Campli, GU C 255, 22.9.2010, p. 1-9.

⁽¹⁰⁾ Rapport Ewropew dwar l-iżvilupp 2013 "Après 2015: une action mondiale pour un avenir inclusif et durable" (Wara l-2015: azzjoni dinjija għal ġejjieni inkluziv u sostenibbli).

⁽¹¹⁾ Opinjoni tal-KESE dwar "Nikkolegaw "il-ġzejjer tal-enerġija" mal-UE: it-tkabbir, il-kompetittività, is-solidarjetà u l-iżvilupp sostenibbli fi hdan is-suq uniku Ewropew tal-enerġija", relatur: Coulon, GU C 44, 15.2.2013, p. 9-15.

⁽¹²⁾ Opinjoni tal-KESE dwar "Il-protezzjoni soċjali fil-kooperazzjoni għall-iżvilupp tal-Unjoni Ewropea", relatur: Zufaur, GU C 161, 6.6.2013, p. 82-86.

2.3 **Territorji, inugwaljanzi u faqar.** Fir-rigward tal-indiċi tal-faqar, il-Kumitat għandu r-riżervi tiegħu dwar l-indikatur ta' dhul inqas minn \$ 1,25 kuljum biex jiġi smat it-tnaqqis tal-faqar estrem u r-rikors għall-mezzi nazzjonali. Dawn l-istrumenti jaħbu **l-inugwaljanzi interni** profondi fis-soċjetajiet nazzjonali kif ukoll id-**differenzi territorjali**, b'mod partikolari għad-detriment taż-żoni rurali li għandhom ikunu jistgħu jmantnu lilhom infushom fil-kampanja u bl-**iżvilupp rurali** jilqgħu parti mit-tkabbir demografiku tad-deċennji futuri. Min-naħa l-oħra, **l-urbanizzazzjoni ġestita b'mod hażin** tenfasizza u tikkontribwixxi għall-faqar urban dejjem ikbar u tehtieg analiżi iktar kwalitattivi.

2.4 **L-ugwaljanza bejn is-sessi** għadha kundizzjoni essen-zjali għal kull bidla⁽¹³⁾, mhux biss minhabba s-sitwazzjoni tan-nisa imma anke għaliex din il-kwistjoni tinsab fil-qalba tal-inugwaljanzi kollha l-oħra u r-raġuni għalfejn il-konsegwenzi jhrraxu. Ir-razzjoni għan-nondiskriminazzjoni, jiġifieri **d-drittijiet tan-nisa**, huma essen-zjali fit-tranzizzjoni tas-soċjetajiet taġġna. Il-kontribut tan-nisa għall-paċi, l-iżvilupp, l-attivitajiet ekonomiċi u s-sigurtà, sar wiehed mill-vantaġġi maġġuri ta' aġenda futura. Dawn il-valuri għandhom ikunu rikonoxxuti minn kulhadd, sew nisa u sew irġiel.

2.5 **Riżultati kwantitattivi u strumenti metodoloġiċi.** Il-pjan direzzjonali f'din id-dikjarazzjoni għandu jissarraf f'għani-jiet u indikaturi ta' progress rilevanti. Bil-pubblikazzjoni regolari tar-rapporti ta' monitoraġġ tal-MDG harġu fid-dieher riżultati sostanzjali u n-nuqqasijiet. **Il-kwalità tal-evalwazzjonijiet hija fattur determinanti għal din il-metodoloġija ta' gvernanza** skont l-għani-jiet. L-aġenda tal-gejjieni ser tirrikjedi titjib u armonizzazzjoni tal-istrumenti tal-istatistika nazzjonali, b'mod partikolari fir-rigward tal-informazzjoni abbażi tas-sessi u l-persuni b'diżabbiltà. Għalhekk għandhom jittejjeb s-servizzi tal-istat ċivili u jiġi provdut **stharrig kwalitattiv**, b'mod partikolari dwar l-edukazzjoni.

2.6 **Lil hinn mill-PDG.** Għall-aġenda wara l-2015, l-indikaturi għall-iżvilupp⁽¹⁴⁾ sostenibbli li jiddefinixxu l-benesseri għandhom jinġabru **ftabella ta' indikaturi ekonomiċi, soċjali u ambjentali** milli f'indikatur wiehed aggregat. Huwa possibbli li nassoċjaw indikaturi oħra mal-PDG fil-livell internazzjonali kif diġà sar għad-definizzjoni tal-pajjiżi l-anqas żviluppati (LDC) li jinkludu l-kriterji ta' dewmien fl-iżvilupp tal-bniedem u l-vulnerabbiltà ekonomika jew l-indikatur tal-iżvilupp tal-bniedem u iktar riċenti l-indikatur dwar l-inugwaljanzi żviluppat mill-UNDP.

Biex jiġi indirizzat id-distakk bejn il-politiki ekonomiċi, il-benesseri u l-progress soċjali, għandna nibbażaw fuq **l-indikaturi komplementari għall-PDG**. Approċċ gdid jehtieg deskrizzjoni tal-elementi tal-progress filwaqt li nipprova inwessgħu l-kontabbiltà nazzjonali għad-dimensjonijiet soċjali u ambjentali,

nużaw l-indikaturi komposti u noholqu indikaturi ewlenin. Madankollu, l-element nieqes jinstab fl-**iżvilupp tal-istrumenti ta' effikaċja u responsabbiltà** li huma mehtieġa biex l-għażliet ta' politika u dawk baġitarji jiġu abbinati mar-riżultati tal-indikaturi. Il-kejl tal-benesseri u l-progress mhuwiex esklużivament problema teknika. It-tfassil stess tal-idea tal-benesseri juri l-prefrenzi kollettivi u l-valuri fundamentali ta' soċjetà partikolari. Wiehed mill-mezzi li bih jista' jsir progress fl-għażla tal-indikaturi huwa li fil-hidma akkademika jiġu involuti ċ-ċittadini u l-organizzazzjonijiet tas-soċjetà ċivili biex dawn jiġu definiti u jiġi analizzati l-użu taġġhom.

2.7 L-awtoritajiet pubbliċi, il-gvern ċentrali u l-awtoritajiet lokali għandhom jiżguraw il-prestazzjoni effettiva ta' **protezzjoni soċjali bażika** biex jiġu ffaċċjati r-riskji maġġuri tal-hajja, b'mod partikolari fl-oqsma tas-saħħa u d-diżabbiltà, l-irtirar u l-qgħad. L-organizzazzjonijiet tas-soċjetà ċivili (l-unjins, l-NGOs, il-fundazzjonijiet, il-mutwalitajiet, il-kooperattivi, l-SMEs u l-assoċjazzjonijiet tal-familja jew tal-konsumatur), jistgħu jagħmlu kuntratti mal-awtoritajiet pubbliċi biex jaqdu rwol deċiżiv fl-ippjanar, is-segwitu, fl-ghoti tas-servizzi u għandhom jibbenefikaw mill-għajnuna pubblika, l-iktar fil-każ tal-pajjiżi inqas żviluppati.

3. Id-drittijiet tal-bniedem, l-involvement tas-soċjetajiet ċivili, id-demokratizzazzjoni u l-istabbiliment ta' kuntratti/shubija bejn l-atturi, fil-qalba tal-aġenda għal wara l-2015

3.1 **Id-demokratizzazzjoni u d-drittijiet tal-bniedem, il-baži tat-tranzizzjonijiet lejn soċjetajiet inklużivi u ekonomiji sostenibbli.** L-appoġġ permanenti għall-isforzi tad-demokratizzazzjoni għadu l-aħjar triq lejn soċjetajiet trasparenti u li huma responsabbli lejn iċ-ċittadini taġġhom. Fis-soċjetajiet miftuħa tas-Seklu 21, ma tista' tinkiseb l-ebda bidla mifruxa mingħajr il-**parteci-pazzjoni, ir-responsabbiltà, is-shubija u l-koresponsabbiltà tal-atturi konċernati**. Fil-qafas tal-istrument finanzjarju għall-promozzjoni tad-Demokrazija u d-Drittijiet tal-Bniedem u l-Komunikazzjoni dwar ir-rwol tas-soċjetajiet ċivili fl-iżvilupp, il-Kumitat bi pjaċir jinnota l-importanza kbira li nġhatat lill-iżvilupp ta' soċjetà ċivili indipendenti⁽¹⁵⁾, haġa li tippermetti wkoll **il-ġlieda kontra l-korruzzjoni minn kwalunkwe sors**, il-garanzija tar-responsabbiltà għaċ-ċittadini, l-involvement tal-atturi ekonomiċi fl-istudji tal-impatt, fis-segwitu tal-ftehimiet kummerċjali jew il-konsolidazzjoni tal-kapaċità għat-twissija tad-difensuri tad-drittijiet tan-nisa jew anke l-appoġġ tad-difensuri tal-ambjent.

3.2 It-trasparenza u d-dejn tal-pajjiżi msieħba, elementi fundamentali tal-aġenda futura.

L-MDG u l-aġenda għall-**effikaċja tal-għajnuna** li rriżultat minnhom (il-Prinċipji ta' Pariġi,

⁽¹³⁾ L-istrategija tal-UE għall-ugwaljanza bejn is-sessi u l-iżvilupp 2010-2015.

⁽¹⁴⁾ Opinjoni tal-KESE dwar "Il-PDG u lil hinn minnu - l-involvement tas-soċjetà ċivili fl-għażla ta' indikaturi komplementari", relatur: Palmieri, GU C 181, 21.6.2012, p. 14-20.

⁽¹⁵⁾ Opinjoni tal-KESE dwar "Il-proposta għal Regolament tal-Parlament Ewropew u tal-Kunsill dwar l-istabbiliment ta' strument ta' finanzjament għall-promozzjoni tad-demokrazija u tad-drittijiet tal-bniedem madwar id-dinja", relatur: Iuliano, GU C 11, 15.1.2013, p. 81-83.

Accra, Busan) ikkontribwew ghat-tishih tad-dejn fil-pajjiżi msieħba u l-kunsiderazzjoni tas-sitwazzjonijiet partikolari tal-pajjiżi fraġli. Madankollu, biex jiġu korreġuti n-nuqqasijiet maġġuri tal-kooperazzjoni, l-aġenda futura għandha tippermetti lill-pajjiżi benefiċjarji li jkunu atturi fuq livell indaqs mal-pajjiżi donaturi. L-ewwel nett għandu jitqies l-aspett speċifiku tas-sitwazzjonijiet ta' kunflitti interni jew ta' gwerri u l-fragilità relatata mal-katastrofijiet naturali billi jithejjew reazzjonijiet speċifiċi għal dawn il-pajjiżi permezz ta' għanijiet stabili minn qabel u prijoritarji għall-irkupru tal-istituzzjonijiet u l-garanzija tas-sigurtà, il-pulizija u l-ġustizzja.

3.3 Kooperazzjoni bejn is-soċjetajiet u l-iżvilupp tal-iskambji ta' partijiet interessati u n-netwerks internazzjonali. L-approċċ li jinvolvi l-partecipazzjoni ta' hafna atturi jhegġegħ lill-imsieħba tal-iżvilupp tat-Tramuntana u tan-Nofsinhar imorru lil hinn mill-qafas diplomatiku tradizzjonali ta' impenji bejn il-gvernijiet. Vizjoni iktar inklużiva tas-soċjetà civili tiddependi mill-istabbiliment ta' **kuntratti jew shubija formalizzata b'kuntratt tal-għanijiet u l-mezzi bejn id-diversi atturi.** Din il-vizjoni tissarraf f'kunsiderazzjoni tal-inizjattivi tal-bliet u l-awtoritajiet lokali (in-netwerks ta' bliet ekoloġiċi, il-moviment tal-bliet fi tranzizzjoni), kif ukoll dawk tal-NGOs (id-diplomazija nongovernattiva bħal dik fis-Summit ta' Rio) jew tal-intrapriżi ta' kull forma (id-dinja tal-kummerċ bħan-netwerks ta' intrapriżi responsabbli jew tal-ekonomija soċjali) jew il-konfederazzjonijiet tal-unjins internazzjonali (atturi ewlenin biex jitwettaq l-ghan tax-xogħol diċenti) jew anki l-universitajiet u **ċ-ċentri tar-riċerka** sa mit-tfassil tal-għanijiet imma anke għall-implimentazzjoni u s-segwitu tagħhom. Il-Kumitat jirrakkomanda li l-aġenda futura jiġu rikonoxxuti u żviluppata **l-ftehimiet kuntrattwali bejn l-imsieħba privati u pubbliċi** u dawk assoċjati mingħajr ma jiġu injorati l-hafna inizjattivi ta' solidarjetà internazzjonali li jinbtu miċ-ċittadini stess. **L-integrazzjoni ta' din id-diversità ta' atturi fuq livell indaqs** hija kundizzjoni essenzjali għal governanza iktar effikaċi u iktar inklużiva li tqis lehen l-ifqar persuni.

3.4 Għalhekk, il-Kumitat, bħal għadd kbir ta' osservaturi oħrajn, jirrakkomanda li jsir titjib **krucjali fir-rigward tal-governanza tajba u l-istituzzjonijiet demokratiċi** biex jiżjeddu l-allokazzjonijiet lill-pajjiżi msieħba u tissahħah l-istrategija nazzjonali tagħhom għall-iżvilupp. Bis-sahħa tal-MDG **ċerti soċjetajiet civili tal-pajjiżi li qed jiżviluppaw** setgħu jsahħu l-pożizzjoni tagħhom bħala atturi jew li jistaqsu lill-gvernijiet tagħhom dwar l-għażliet ta' investiment u nfiq pubbliku. Fl-aġenda futura iktar inklużiva, il-partecipazzjoni tagħhom għandha tissahħah fit-thejija ta' dawn id-dokumenti strateġiċi dwar it-tnaqqis tal-faqar u twassal biex jiżviluppaw soluzzjonijiet godda għax-xogħol diċenti jew il-protezzjoni soċjali filwaqt li jakkwistaw **esperjenza speċifika u kapaċità għall-ippjanar**, elementi li jikkontribwixxu għal governanza ahjar tal-pajjiżi. Il-Kumitat jirrakkomanda li parti minn din l-għajjnuna tiġi allokata lill-kummerċ biex jissahħu **l-kapaċitajiet tal-imsieħba soċjali u l-organizzazzjonijiet tas-soċjetà civili** fil-qasam kummerċjali sabiex jikkontribwixxu għall-integrazzjoni tal-kummerċ u s-sigurtà alimentari fl-istrategija nazzjonali tagħhom għall-iżvilupp.

4. Nibnu mill-ġdid kunsens ġenerali għal bidla fl-approċċ lejn l-iżvilupp sostenibbli

4.1 Il-governanza dinjija u l-finanzjament tal-beni pubbliċi ambjentali, soċjali jew ekonomiċi. Peress li jikkonċernaw lill-pjaneta shiha, il-beni jew is-servizzi huma rikonoxxuti f'din il-Komunikazzjoni bħala "l-pilastru tal-hajja" bħall-arja, l-ilma, l-oċeani, l-ekosistemi, ix-xogħol diċenti, il-protezzjoni soċjali, is-sigurtà alimentari jew ir-regoli kummerċjali. Dawn il-koll jinstabu fl-anness. Dawn il-beni pubbliċi dinjija ⁽¹⁶⁾ għandhom jiġu integrati fl-aġenda għal wara l-2015 mill-politiki pubbliċi dinjija dwar it-tliet dimensjonijiet tal-iżvilupp sostenibbli. Huma għandhom jiġu indirizzati f'qafas globali koordinat imma b'mod partikolari għandhom jiġu appoġġjati minn impenji internazzjonali konvenzjonali, u minn finanzi u azzjonijiet nazzjonali, maqsuma f'għadd kbir ta' attivitajiet kollettivi u individwali iktar fil-livell lokali.

4.2 Id-diversità ta' finanzjamenti dinjija adattati għall-bidla fl-approċċ sal-2050. Skont in-Nazzjonijiet Uniti mat-EUR 800 biljun fis-sena ser ikunu meħtieġa biex jiġu indirizzati b'mod sostenibbli l-faqar u l-isfidi ambjentali, jiġifieri 1,5 % tal-PDG dinji. **L-għajjnuna pubblika għall-iżvilupp tkopri biss 10-15 %** ta' dawn il-bżonnijiet finanzjarji internazzjonali. Ir-riżorsi nazzjonali u internazzjonali ser ikunu indispensabbli. Fil-qafas tal-Komunikazzjoni futura dwar is-sorsi ta' finanzjament, għandha tiġi indirizzata serjament il-kwistjoni tar-**riżorsi fiskali internazzjonali** li jippermettu li tittiehed l-azzjoni fit-trasparenza u l-previdibbiltà tal-fondi neċessarji biex jinqered il-faqar, biex jiġi preservat l-ambjent u biex jiġu ġestiti l-beni pubbliċi dinjija. Il-finanzi innovattivi u t-taxxa fuq it-transazzjonijiet finanzjarji, li jippreċedu politika ta' dan it-tip, għandhom jingħataw prijorità f'dawn l-isfidi globali. Barra mill-mobilizzazzjoni tar-riżorsi fiskali domestiċi u l-approċċ lejn l-attività produttiva tar-ritorn **tal-flus tal-migranti**, għad hemm kundizzjoni indispensabbli biex isir progress lejn l-għanijiet determinati lokalment.

4.3 Iktar impjegji f'ekonomija ekoloġika u inklużiva. It-tnaqqis fl-attività ekonomika qed jhedded serjament it-twettiq tal-MDG fl-2015 minhabba l-impatt profond tiegħu fuq l-impjegji u l-intrapriżi. Izda l-kriżi taf tkun l-okkazjoni biex tittiehed iktar azzjoni favur ekonomija ekoloġika kapaċi li tixpruna bidliet fl-approċċ lejn l-iżvilupp sostenibbli. F'dan ir-rigward, **il-Patt Dinji għall-impjeg tal-ILO** huwa strument ġdid biex jithaffef l-approċċ b'hafna impjegji billi jistimula domanda għax-xogħol u l-kwalifiki, billi jstabbilixxi bażi ta' protezzjoni soċjali fil-livell dinji u jintegra s-settur informali mal-livell nazzjonali tax-xogħol diċenti.

4.4 L-agrikoltura dinjija hija injorata b'mod partikolari mill-istituzzjonijiet finanzjarji internazzjonali waqt dan l-eżerċizzju tal-Millennju. Hemm urġenza assoluta li jiġu bbilancjati mill-ġdid l-investimenti li jwasslu għall-impjegji favur l-agrikoltura tal-familji u dik agrobijoloġika.

⁽¹⁶⁾ L-anness tal-Komunikazzjoni jagħti tipoloġija tal-beni pubbliċi dinjija ewlenin.

4.5 **Ir-rwol tal-intraprizi fit-tranzizzjoni lejn rapport annwali ta' sostenibbiltà.** Fi hdan in-Nazzjonijiet Uniti, is-settur privat huwa rrapprezentat mill-Patt Dinji li nholoq fl-2000 biex jagħmel ir-**Responsabbiltà Soċjali Korporattiva** **strument għall-MDG.** Il-Patt Dinji llum jiġbor fi hdanu 8 700 intrapriza b'attività f'130 pajjiż li appoġġjaw impenn fid-drittijiet tax-xogħol, id-drittijiet tal-bniedem, l-ambjent u l-ġlieda kontra l-korruzzjoni. L-impenji volontarji, permezz tal-iżvilupp sostenibbli fil-livell tal-intraprizi jistgħu jaqdu rwol maġġuri fil-ktajjen tas-sottokuntrattar. Il-Kumitat iqis li l-inizjattivi tad-disinn ekoloġiku, il-produzzjoni ekoloġika, l-għaqal ekoloġiku jew il-kummerċ ġust kif ukoll dawk effiċjenti fl-użu tar-riżorsi naturali huma soluzzjonijiet innovattivi għat-twertiq tal-għanijiet tal-iżvilupp sostenibbli⁽¹⁷⁾. Għalhekk, il-Kumitat jirrakkomanda l-implimentazzjoni tar-rakkomandazzjoni inkluża fid-Dikjarazzjoni ta' RIO+20 li tipprevedi t-tifrix tar-rappurtar sostenibbli permezz ta' "Corporate Sustainability Report" annwali provdut mill-intraprizi flimkien mar-rapport finanzjarju.

5. L-iżvilupp ekonomiku sostenibbli: ir-responsabilizzazzjoni u l-appoġġ għall-atturi mis-settur privat

5.1 Minkejja t-tentazzjoni ta' ritorn għall-protezzjonizmu fil-bidu tal-kriżi, is-sistema internazzjonali b'mod ġenerali evitat il-prattiki kummerċjali restrittivi. Iżda l-imblokk tan-**negozjar multilaterali tal-hekk imsejjaħ "Żvilupp"** holoq skuntentizza profonda fir-rigward tad-diverġenzi fl-interess meta mqabbla mal-pajjiżi li qed jiżviluppaw. Il-**pajjiżi emergenti** huma l-ikbar benefiċjarji taż-żieda fl-iskambji filwaqt li dawn jenfasizzaw l-inugwaljanzi interni hlief f'xi pajjiżi bħall-Brazil minhabba politika ridistributtiva u l-ġlieda kontra l-faqar.

5.2 Għall-kuntrarju, il-ftuħ kummerċjali ma għabx ir-riżultati mistennija f'għadd ta' pajjiżi li qed jiżviluppaw li għandhom rikkezza ta' prodotti agrikoli u materja prima imma b'nuqqas ta' diversifikazzjoni, trasformazzjoni u **infrastruttura**. Il-Kumitat jiddeplora l-imblokk fil-Ftehimiet tas-Shubija Ekonomika mal-pajjiż tal-AKP. Il-Kumitat jenfasizza li l-**aċċess preferenzjali**⁽¹⁸⁾ tal-UE għall-pajjiżi l-inqas żviluppatti wassal għal riżultati ferm modesti filwaqt li l-**għajjuna għall-kummerċ** fil-pajjiżi l-inqas żviluppatti, tip ta' kooperazzjoni multilaterali, qed issir dejjem iktar importanti. Il-KESE jirrakkomanda li tiġi mhegga l-adozzjoni ta' mod kif il-**kummerċ jiġi ffaċilitat** li diġà ġie miftiehem mid-WTO favur il-pajjiżi inqas żviluppatti u li jiġi promoss il-ftuħ kummerċjali ġenerali mingħajr dazji u mingħajr kwoti tal-pajjiżi emergenti fost il-pajjiżi l-inqas żviluppatti.

5.3 Il-KESE jirrakkomanda li l-UE tintegra strutturalment il-prinċipji **tad-dritt għall-ikel**⁽¹⁹⁾ fil-prattiki kummerċjali tagħha u li tnedi azzjoni ta' konċertazzjoni adattata fi hdan l-MDG u fl-imsieħba soċjali kummerċjali l-kbar biex dawn il-prinċipji jsiru parti integrali tal-politiki kummerċjali multilaterali u bilaterali. Barra minn hekk, il-KESE jirrakkomanda li jiġu liberalizzati l-prodotti u s-servizzi ambjentali diżassocjati mill-ftehim potenzjali ta' Doha kif ukoll li jiġu ffaċilitati t-trasferimenti tat-teknoloġiji ekoloġiċi fil-ftehimiet kummerċjali bilaterali⁽²⁰⁾.

5.4 L-atturi ekonomiċi u anke l-infrastrutturi għandu jkollhom direzzjoni soda fl-iżvilupp sostenibbli. Għalhekk, l-**implimentazzjoni tal-infrastrutturi**⁽²¹⁾ u **n-netwerks tal-iskambju** jikkostitwixxu lieva kemm biex jinġibed l-investment barrani kif ukoll biex jiġi appoġġjat l-iżvilupp tal-SMEs, tiġi promossa l-industrija tal-konverżjoni tal-materja prima u jiġi żvilupp il-kummerċ elettroniku.

Brussell, 23 ta' Mejju 2013.

Il-President
tal-Kumitat Ekonomiku u Soċjali Ewropew
Henri MALOSSE

⁽¹⁷⁾ Studju Concord: Il-kontribut tas-settur privat għall-iżvilupp, Diċembru 2012.

⁽¹⁸⁾ Opinjoni tal-KESE dwar "il-Proposta għal Regolament tal-Parlament Ewropew u tal-Kunsill li japplika skema ta' preferenzi tariffarji ġenerali", relatur: Peel, ĠU C 43, 15.2.2012, p. 82-88.

⁽¹⁹⁾ Opinjoni tal-KESE dwar "Il-kummerċ u s-sigurtà alimentari", relatur: Campli, korelatur: Peel, ĠU C 255, 22.9.2010, p. 1-9.

⁽²⁰⁾ Opinjoni tal-KESE dwar "Il-kummerċ internazzjonali u t-tibdil fil-klima", relatur: Pichenot, ĠU C 21, 21.1.2011, p. 15-20.

⁽²¹⁾ Opinjoni tal-KESE dwar "L-istrategija UE-Afrika", ĠU C 77, 31.3.2009, p. 148-156.